

# MAHA MRUTYUNJAYA STOTRAM (RUDRAM PASUPATIM)

śrīgaṇēśāya namaḥ □

ōṃ asya śrīmahāmṛtyuñjayastōtramāntrasya śrī mārkaṇḍēya ṛṣiḥ,  
anuṣṭupChandaḥ, śrīmṛtyuñjayō dēvatā, gaurī śaktiḥ,  
mama sarvāriṣṭasamastamṛtyuśāntyarthaṃ sakalaiśvaryaaprāptyarthaṃ  
japē vinōyōgaḥ □

## dhyānam

chandrārkāgnivilōchanam smitamukham padmadvayāntasthitam  
mudrāpāśamṛgākṣasatravilasatpāṇim himāṃśuprabham □  
kōṭīndupragalatsudhāplutatamum hārādibhūṣōjjvalam  
kāntam viśvavimōhanam paśupatiṃ mṛtyuñjayam bhāvayēt □

rudram paśupatiṃ sthāṇum nīlakaṇṭhamumāpatim □  
namāmi śīrasā dēvam kiṃ nō mṛtyuḥ kariṣyati □ 1□

nīlakaṇṭham kālamūrttiṃ kālajñam kālanāśanam □  
namāmi śīrasā dēvam kiṃ nō mṛtyuḥ kariṣyati □ 2□

nīlakaṇṭham virūpākṣam nirmalam nilayapradam □  
namāmi śīrasā dēvam kiṃ nō mṛtyuḥ kariṣyati □ 3□

vāmadēvam mahādēvam lōkanātham jagadgurum □  
namāmi śīrasā dēvam kiṃ nō mṛtyuḥ kariṣyati □ 4□

dēvadēvam jagannātham dēvēśam vṛṣabhadhvajam □  
namāmi śīrasā dēvam kiṃ nō mṛtyuḥ kariṣyati □ 5□

tryakṣam chaturbhujam śāntam jaṭāmakuṭadhāriṇam □  
namāmi śīrasā dēvam kiṃ nō mṛtyuḥ kariṣyati □ 6□

bhasmōddhūlitasarvāṅgam nāgābharaṇabhūṣitam □  
namāmi śīrasā dēvam kiṃ nō mṛtyuḥ kariṣyati □ 7□

anantamavyayam śāntam akṣamālādharam haram □  
namāmi śīrasā dēvam kiṃ nō mṛtyuḥ kariṣyati □ 8□

ānandaṃ paramaṃ nityaṃ kaivalyapadadāyinaṃ □  
namāmi śīrasā dēvaṃ kiṃ nō mṛtyuḥ kariṣyati □ 9□

arddhanārīśvaraṃ dēvaṃ pārvatīprāṇanāyakaṃ □  
namāmi śīrasā dēvaṃ kiṃ nō mṛtyuḥ kariṣyati □ 10□

pralayasthikarttāramādikarttāramīśvaram □  
namāmi śīrasā dēvaṃ kiṃ nō mṛtyuḥ kariṣyati □ 11□

vyōmakēśaṃ virūpākṣaṃ chandrārdhakṛtaśēkharam □  
namāmi śīrasā dēvaṃ kiṃ nō mṛtyuḥ kariṣyati □ 12□

gaṅgādharaṃ śaśidharaṃ śaṅkaraṃ śūlapāṇinaṃ □  
(pāṭhabhēdaḥ) gaṅgādharaṃ mahādēvaṃ sarvābharaṇabhūṣitaṃ □  
namāmi śīrasā dēvaṃ kiṃ nō mṛtyuḥ kariṣyati □ 13□

anāthaḥ paramānantaṃ kaivalyapadagāmini □  
namāmi śīrasā dēvaṃ kiṃ nō mṛtyuḥ kariṣyati □ 14□

svargāpavargadātāraṃ sṛṣṭisthityantakāraṇam □  
namāmi śīrasā dēvaṃ kiṃ nō mṛtyuḥ kariṣyati □ 15□

kalpāyurddēhi mē puṇyaṃ yāvadāyurarōgatām □  
namāmi śīrasā dēvaṃ kiṃ nō mṛtyuḥ kariṣyati □ 16□

śivēśānāṃ mahādēvaṃ vāmadēvaṃ sadāśivam □  
namāmi śīrasā dēvaṃ kiṃ nō mṛtyuḥ kariṣyati □ 17□

utpattisthitaṃhārakartāramīśvaraṃ gurum □  
namāmi śīrasā dēvaṃ kiṃ nō mṛtyuḥ kariṣyati □ 18□

### **phalaśruti**

mārkaṇḍēyakṛtaṃ stōtraṃ yaḥ paṭhēchChivasannidhau □  
tasya mṛtyubhayaṃ nāsti nāgnichaurabhayaṃ kvachit □ 19□

śatāvarttaṃ prakartavyaṃ saṅkaṭē kaṣṭanāśanam □  
śuchirbhūtvā pathētstōtraṃ sarvasiddhipradāyakam □ 20□

mṛtyuñjaya mahādēva trāhi māṃ śaraṇāgatam □  
janmamṛtyujarārōgaiḥ pīḍitaṃ karmabandhanaiḥ □ 21□

tāvakastvadgataḥ prāṇastvachchittō'haṃ sadā mṛḍa □  
iti vijñāpya dēvēśaṃ tryambakākhyamanuṃ japēt □ 23□

namaḥ śivāya sām̐bāya harayē paramātmanē ॥  
praṇataklēśanāśāya yōgināṃ patayē namaḥ ॥ 24 ॥

śatāṅgāyurmantraḥ ॥  
ōṃ hrīm śrīm hrīm hraiṃ hraḥ  
hana hana daha daha pacha pacha gṛhāṇa gṛhāṇa  
māraya māraya mardaya mardaya mahāmahābhairava bhairavarūpēṇa  
dhunaya dhunaya kampaya kampaya vighnaya vighnaya viśvēśvara  
kṣōbhaya kṣōbhaya kaṭukaṭu mōhaya mōhaya huṃ phaṭ  
svāhā iti mantramātrēṇa samābhīṣṭō bhavati ॥

॥ iti śrīmārkaṇḍēyapurāṇē mārkaṇḍēyakṛta mahāmṛtyuñjayastōtram  
sampūrṇam ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)